

Script of Morning Gojri News Bulletin 05 August 2024 at 1015Hrs

ما رننگ گو جری نیو ز بلیٹن مو رخہ 05 اگست 2024

\*\*\*\*\*

یوہ آکا شوانی جموں ہے محبوب سلطانی تیں خبر سُنو۔

LG Farmers

لیفٹنٹ گو رنر منوج سنہا نے کہیو ہے جے یوٹی حکومت 13 لکھ کساناں غی زندگی نانہ بہتر بنان غی وعدہ بند ہے۔ جن مانہ 3 لکھ مالی طور کمزور تے پسماندہ کسان وی شامل ہیں۔ شیر کشمیر یونیورسٹی برائے ذریعے سائنس تے تکنیک سکاسٹ کشمیر غا شالیمار کیمپس مانہ کسان خدمت کھر گا افتتاح کرن توں بعد ”کسان اُنتی سمیلن“ مانہ بولتاں واں جناب سنہا نے کہیو جے کسان خدمات کھر بغیر رکاوٹ غے خدمات بارے کم کریں گا تے مہارا کساناں غی ما رکیٹنگ تے تکنیک بارے مدد فراہم وی کریں گا۔ اُنہاں نے مزید کہیو جے دوجا مرحلہ غے تحت 15 سو کسان خدمت کھر غو قیام کیو جا ئیگو۔ جنہاں غو اس سال غا آخر توڑی کم مکمل کر لیو جا ئیگو۔ جناب سنہا نے کہیو جے جدید تکنیکی نظام ور مبنی کسان خدمت کھر اہم خدمات غی موثر فراہمی نانہ یقینی بناویں گا۔ جس سنگ کسان باغبانی ادارا جا تی ڈیٹا تے دوجا شعباں اندر رسائی حاصل کر سکے گو۔ جس سنگ اُنہاں نانہ ضروری تے بروقت خدمات حاصل کرن مانہ خاصو فائدو پُجے گو۔ اس سمیلن مانہ ایل جی موصوف نے کسان خدمات کھر موبائل اپلیکیشن غی شروعات وی کی جھپڑی کہ کساناں نانہ جامع مدد فراہم کرن واسطے تیار کی گئی ہے۔

\*\*\*\*\*

Dr Jatinder Singh

مرکزی وزیر مملکت ڈاکٹر جتندر سنگھ نے کہیو ہے جے دفعہ 370 غی منسوخی توں بعد جموں کشمیر بھارت غو مستقبل غی ترقی آلی کہانی مانہ اک روشنی غا طور ور باندے آوے گو۔ اُنہاں نے اس گل غو اظہار دفعہ 370 غی منسوخی غی 5 ویں سالگراہ غا موقع ور دور درشن نیوز نانہ دتا گیا اک انٹرویو مانہ کیو۔ اُنہاں نے کہیو جے تازی مثال بھدرواہ توں شروع ہون آلی ”پرپل ریولوشن“ یعنی ”جامنی انقلاب“ ہے جس نے بھارت غی ذریعے سٹارٹ اپس مانہ اک نکھار آنیو ہے تے اس تیں علا وہ

بھارت مانہہ معیشت مانہہ حصو وی پا رہی ہے۔ جھپڑی کہ آن آلاں سالاں مانہہ تیجا مقام تک پُج جا ئے گی ۔ جناب سنگھ نے کہیو جے اج بم 5ویں سالگراہ منا ریا ہاں لیکن 4 اہم سطاں بشمول جمہوری، انتظامیہ ترقی، سلامتی مانہہ وسیع پیمانہ ور تبدیلی غو ذکر وی خاصو اہم حصوے۔ اُنہاں نے مزید کہیو جے دفعہ 370 غی منسوخی توں بعد جموں کشمیر غی بڑی آبا دی نانہہ شہری حقوق دتا گیا ہیں جھپڑا پچھلی 7دبایاں توں ان حقوق تیں محروم تھا۔

\*\*\*\*\*

## Refugees

محکمہ مال غی طرفوں مغربی پاکستان غا رفیوجیاں تے 1965 مانہہ بے کہر ہوا افراد نانہہ سرکا ری زمین ور مالکانہ حق دین با رے رہنما خطوط جا ری کر دتا گیا ہیں۔ مغربی پاکستانی ر فیوجیاں نانہہ ملکیتی حقوق دین واسطے محکمہ مال نے رہنما خطوط مانہہ کہیو بے جے اُن کول محکمہ مال غی طرفوں قیام کردہ ریکارڈ غی اک اصل کا پی ہونی چاہیے، جس مانہہ سرکا ری زمین ور اُن غا لگاتار ریکارڈ شدہ کاشت کاری با رے دسیو گیو وے یاہ اس تیں علا وہ سرکا ری غا حُکم غے تحت دتی جان آلی مالی امداد غی رسید غی تصدیق کردہ کا پی ہونی چاہیے۔ اس تیں علا وہ دسیو گیو بے جے میونسپل کا پوریشن کمیٹیاں غی حدود مانہہ موجود زمین ور ملکیتی حق کسے وی صورت مانہہ نہیں دتا جائیں گا۔ اس ضمن مانہہ متعلقہ ڈپٹی کمشنراں نانہہ کہیو گیو بے جے اس سلسلہ مانہہ ہوئی پیش رفت با رے اطلاع صوبا ئی کمشنر تے مالی کمشنر نانہہ جمع کراویں۔

\*\*\*\*\*

## Swatchta Pakhwada

اڈیشنل ڈپٹی کمشنر بھدرواہ سُدرشن کمار غی نگرانی مانہہ ”سو چھتا سنگرام“ غے تحت گذشتہ روز ضلع مانہہ سو چھتا پکھواڑہ مہم چلائی گئی۔ جس غو مقصد صفائی ستھرائی تے ماحولیاتی پائیداری نانہہ بابدو دینوتھو۔ اس تقریب غو انعقاد میونسپل کمیٹی بھدرواہ، محکمہ مال، تے محکمہ جنگلات غا اشتراک سنگ کیو گیو تھو۔ واضع رہ جے ”سوچھتا پکھواڑہ“ مہم مُلک پھر مانہہ چلائی جا رہی ہے تا نچے شہریاں نانہہ صفائی ستھرائی با رے بیدار کیو جا سکے۔

\*\*\*\*\*

### Medical Patrol

بھارتی فوج غی طرفوں ضلع راجو ری غا سرحدی گراں سیمبل تے سیال مانہہ گجر بکروال طبقہ واسطے صحت دیکھ بھال خدمات فراہم کی گئی۔ اس شروعات سنگ اینہاں گرائیاں غا لوکاں نے خاصو فائدو چایو۔ اس طرح غی شروعاتاں غو مجموعی طور ور طبقہ غی پلائی بہتری مانہہ خاصو اہم حصو ہے۔ واضع رہ جے یہ گراں دور دراز تے مشکل رستہ غی وجہ نال مرکزی صحت دیکھ بھال جیسی سہولیات توں محروم رہ جائیں۔

\*\*\*\*\*

### National Anthem

یوم آزادی غے پیش نظر سرکا ری ڈگری کالج کا سٹی گڑھ نے قومی ترانو گان غا مقابلہ غے نال نال سو چھتا مہم غو انعقاد کیو۔ جس غو مقصد طالب علماں تے اساتذہ مانہہ حب الوطنی غو جذبو پیدا کرن تیں علا وہ صفائی ستھرائی با رے بیدار کرنوتھو۔ اس تقریب مانہہ طالب علماں، اساتذہ تیں علا وہ دوجا عملہ نے بڑا جو ش و خروش سنگ شرکت کی۔ قومی ترانو گان غا مقابلہ مانہہ سویتا دیوی نے پہلو جد کہ میناکشی دیوی تے پوجا دیوی نے بالترتیب دوجو تے تیجو مقام حاصل کیو۔ اس مقابلہ واسطے نگران اعلیٰ ڈاکٹر سومت کوتوال تے پروفیسر ستپال تھا جنہاں نے حصو لین آلا طلباء غی لگن تے کا رکردگی غی تعریف کی۔

\*\*\*\*\*

### Lecture on Drugs

بھارتی فوج غی طرفوں ضلع راجو ری غا پلمہ تے پونچھ ضلع غا کھنیترا مانہہ نوجواناں واسطے منشیات غا بُرا اثرات با رے اک لیکچر غو انعقاد کیو۔ جس غو مقصد نوجواناں نانہہ منشیات غا بُرا اثرات توں علا وہ نشہ غی لت لگن با رے نشاندہی اور علامت تے تکنیک بارے آگاہ کرنوتھو۔ اس تیں علا وہ اُنہاں نانہہ منشیات غی غیر قانونی فروخت با رے وی آگاہ کیو تے منشیات توں پاک معاشرہ بنان واسطے راغب وی کیو گیو۔

\*\*\*\*\*

اس غے نال ہی خبراں غو یوہ بلیٹن ختم ہوؤ۔